

സ്വാമി ശരണം



**തിരുവിതാംകൂർ ദേവസ്വം ബോർഡ് പ്രൊസീഡിംഗ്സ്**  
**സംഗ്രഹം**

തിരുവിതാംകൂർ ദേവസ്വം ബോർഡ് - ജീവനക്കാര്യം - ദേവസ്വം കമ്മീഷണർ, ഡെപ്യൂട്ടി ദേവസ്വം കമ്മീഷണർ കേഡറുകളിലെ നിയമനം - ഡെപ്യൂട്ടി ദേവസ്വം കമ്മീഷണർ കേഡറിലെ സ്ഥലംമാറ്റം--ഉത്തരവ് പുറപ്പെടുവിക്കുന്നു.

ഉത്തരവ് നമ്പർ: ROC No. 5600/21/Est-1

നന്തൻകോട്, 16/02/2021

- പരാമർശം :-
- 1) 05-12-2019 ലെ ROC 5600/12/Est-1 നമ്പർ ബോർഡുത്തരവ്.
  - 2) 30-01-2021 ലെ ROC 376/18/Est-II(i) നമ്പർ ബോർഡുത്തരവ്.
  - 3) ദേവസ്വം കമ്മീഷണറുടെ 04-02-2021 ലെ ROC 75/21/Est-A നമ്പർ റിപ്പോർട്ട്.

**ഉത്തരവ്**

തിരുവിതാംകൂർ ദേവസ്വം ബോർഡ് ഫിനാൻസ് കമ്മീഷണർ ശ്രീ. ആർ.ജി. രാധാകൃഷ്ണൻ 31-01-2021 ൽ സർവ്വീസിൽ നിന്നും വിരമിച്ചതിനാലും തിരുവാഭരണം കമ്മീഷണർ ശ്രീ. റ്റി.കെ. അജിത്പ്രസാദ് വിരമിക്കലിന് മുന്നോടിയായി 01-02-2021 മുതൽ അവധിയിൽ പ്രവേശിച്ചിട്ടുള്ള സാഹചര്യത്തിലും ദേവസ്വം കമ്മീഷണർ കേഡറിൽ നിലവിലുള്ള ഒഴിവുകൾ നികത്തുന്നത് സംബന്ധിച്ച് ലഭിച്ച ദേവസ്വം കമ്മീഷണറുടെ പരാമർശം 3 റിപ്പോർട്ട് ബോർഡ് സസൂക്ഷ്മം പരിശോധിച്ചു.

2004 ലെ അപ്പർ ഡിവിഷൻ ക്ലാർക്കുമാരുടെ സീനിയോറിറ്റി ലിസ്റ്റ് ബഹുമാനപ്പെട്ട ഹൈക്കോടതി വിധിന്യായത്തിന്റെ അടിസ്ഥാനത്തിൽ പുന:ക്രമീകരിച്ചതുമായി ബന്ധപ്പെട്ട് ടി ലിസ്റ്റിൽ ഉൾപ്പെട്ടവരുടെ തുടർ പ്രൊമോഷനുകൾ (ഹെഡ് ക്ലാർക്ക്, ജൂനിയർ സൂപ്രണ്ട്, അസിസ്റ്റന്റ് ദേവസ്വം കമ്മീഷണർ) ക്രമീകരിക്കുന്നതിനുള്ള നടപടികൾ പൂർത്തിയാകാത്തതിനാൽ ഡെപ്യൂട്ടി ദേവസ്വം കമ്മീഷണർ, അസിസ്റ്റന്റ് ദേവസ്വം കമ്മീഷണർ തസ്തികകളിൽ ജോലി നോക്കുന്ന ഉദ്യോഗസ്ഥരുടെ അന്തിമ സീനിയോറിറ്റി ലിസ്റ്റുകൾ തയ്യാറാക്കുവാൻ സാധിച്ചിട്ടില്ല. എന്നാൽ ഇക്കാരണത്താൽ ഫിനാൻസ് കമ്മീഷണർ പോലെയുള്ള തസ്തികയിലെ ഒഴിവുകൾ നികത്താതിരിക്കുന്നത് ഡിപ്പാർട്ട്മെന്റ് ഭരണത്തെ സാരമായി ബാധിക്കുമെന്ന് ബോർഡ് വിലയിരുത്തി. ഇത്തരം സാഹചര്യങ്ങളിൽ താൽക്കാലിക പ്രൊമോഷൻ അനുവദിക്കുന്നതിന് KS&SSR ചട്ടം 31 (a) (i) ൽ വ്യവസ്ഥയുണ്ട്.

ചട്ടപ്രകാരം നടപടിക്രമം പാലിച്ച് റഗുലർ പ്രൊമോഷനുകൾ അനുവദിക്കുന്നതിന് കാലതാമസം നേരിടുന്ന കാരണത്താൽ പുനർക്രമീകരിച്ച സീനിയോറിറ്റി ലിസ്റ്റിനെ അടിസ്ഥാനപ്പെടുത്തി പരാമർശം 3 നോടൊപ്പം ദേവസ്വം കമ്മീഷണർ തയ്യാറാക്കി സമർപ്പിച്ച ഡെപ്യൂട്ടി ദേവസ്വം കമ്മീഷണർ, അസിസ്റ്റന്റ് ദേവസ്വം കമ്മീഷണർ തസ്തികകളിലെ പ്രൊവിഷണൽ സീനിയോറിറ്റി ലിസ്റ്റുകളെ അടിസ്ഥാനപ്പെടുത്തി KS&SSR ചട്ടം 31 (a) (i) അനുസരിച്ച് ചുവടെ വിവരിക്കും പ്രകാരം പ്രൊവിഷണൽ പ്രൊമോഷനുകൾ അനുവദിച്ചും ഭരണപരമായ കാരണങ്ങളാൽ സെക്രട്ടറി തസ്തിക കമ്മീഷണർ കേഡറിലേക്ക് അപ്ഗ്രേഡ് ചെയ്തും, തിരുവാഭരണം കമ്മീഷണർ തസ്തിക ഡെപ്യൂട്ടി ദേവസ്വം കമ്മീഷണർ കേഡറിലേക്ക് ഡൗൺഗ്രേഡ് ചെയ്തും കൂടാതെ ഡെപ്യൂട്ടി ദേവസ്വം കമ്മീഷണർ തസ്തികയിലെ ഏതാനും ഉദ്യോഗസ്ഥരെ സ്ഥലംമാറ്റി നിയമിച്ചും ബോർഡുത്തരവാകുന്നു.

**I. സ്ഥാനക്കയറ്റം (താൽക്കാലികം) : ദേവസ്വം കമ്മീഷണർ കേഡർ (ശമ്പള സ്കെയിൽ : 85000-117600)**

- 1. ദേവസ്വം കമ്മീഷണർ കേഡറിലേക്ക് അപ്ഗ്രേഡ് ചെയ്തിട്ടുള്ള തിരുവിതാംകൂർ ദേവസ്വം ബോർഡ് സെക്രട്ടറി തസ്തികയിൽ നിലവിൽ ജോലി നോക്കുന്ന ഡെപ്യൂട്ടി ദേവസ്വം കമ്മീഷണർ ശ്രീമതി എസ്. ഗായത്രിദേവിയെ ദേവസ്വം കമ്മീഷണർ കേഡറിൽ 85000-2000-97000-2200-108000-2400-117600 രൂപ ശമ്പളസ്കെയിലിൽ താൽക്കാലികമായി പ്രൊമോട്ട് ചെയ്യുന്നു. ശ്രീമതി. എസ്. ഗായത്രിദേവി തിരുവിതാംകൂർ ദേവസ്വം ബോർഡ് സെക്രട്ടറിയായി തുടരേണ്ടതാണ്.
- 2. ദേവസ്വം ബോർഡാഫീസിലെ ഹൈക്കോർട്ട് ഓഡിറ്റ് സെക്ഷൻ ഡെപ്യൂട്ടി ദേവസ്വം കമ്മീഷണർ ശ്രീ. ഡി. സുധീഷ്കുമാറിനെ ദേവസ്വം കമ്മീഷണർ കേഡറിൽ 85000-2000-97000-2200-108000-2400-117600 രൂപ ശമ്പളസ്കെയിലിൽ താൽക്കാലികമായി പ്രൊമോട്ട് ചെയ്ത് ഫിനാൻസ് കമ്മീഷണർ ആയി നിയമിക്കുന്നു.

**II. സ്ഥാനക്കയറ്റം (താൽക്കാലികം) : ഡെപ്യൂട്ടി ദേവസ്വം കമ്മീഷണർ കേഡർ (ശമ്പള സ്കെയിൽ : 68700-110400)**

- 1. പറവൂർ ഗ്രൂപ്പ് അസിസ്റ്റന്റ് ദേവസ്വം കമ്മീഷണർ ശ്രീ.എച്ച്. കൃഷ്ണകുമാറിനെ ഡെപ്യൂട്ടി ദേവസ്വം കമ്മീഷണർ കേഡറിൽ 68700-1650-72000-1800-81000-2000-97000-2200-108000-2400-110400 രൂപ ശമ്പളസ്കെയിലിൽ താൽക്കാലികമായി പ്രൊമോട്ട് ചെയ്ത് ദേവസ്വം കമ്മീഷണർ ഓഫീസിൽ ഡെപ്യൂട്ടി ദേവസ്വം കമ്മീഷണർ (അഡ്മിനിസ്ട്രേഷൻ) ആയി നിയമിക്കുന്നു.

2. ആറന്മുള ഗ്രൂപ്പ് അസിസ്റ്റന്റ് ദേവസ്വം കമ്മീഷണർ ശ്രീ. എസ്. അജിത്കുമാറിനെ ഡെപ്യൂട്ടി ദേവസ്വം കമ്മീഷണർ കേഡറിൽ 68700-1650-72000-1800-81000-2000-97000-2200-108000-2400-110400 രൂപ ശമ്പളസ്കെയിലിൽ താൽക്കാലികമായി പ്രൊമോട്ട് ചെയ്ത്, ഡെപ്യൂട്ടി ദേവസ്വം കമ്മീഷണർ കേഡറിലേക്ക് ഡൗൺഗ്രേഡ് ചെയ്തിട്ടുള്ള തിരുവാഭരണം കമ്മീഷണർ തസ്തികയിൽ നിയമിക്കുന്നു.

ഖണ്ഡിക I, II എന്നിവയിൽ അനുവദിച്ചിട്ടുള്ള താൽക്കാലിക പ്രൊമോഷനുകൾ ഡെപ്യൂട്ടി ദേവസ്വം കമ്മീഷണർ/അസിസ്റ്റന്റ് ദേവസ്വം കമ്മീഷണർ കേഡറുകളിലെ അന്തിമ സീനിയോറിറ്റി ലിസ്റ്റിനും വകുപ്പുതല പ്രൊമോഷൻ കമ്മിറ്റിയുടെ (DPC) അംഗീകാരത്തിനും വിധേയമായിരിക്കും.

**III. സ്ഥലംമാറ്റം : ഡെപ്യൂട്ടി ദേവസ്വം കമ്മീഷണർ കേഡർ**

ഡെപ്യൂട്ടി ദേവസ്വം കമ്മീഷണർ തസ്തികയിൽ ജോലി നോക്കുന്ന ചുവടെ വിവരിക്കുന്ന ഉദ്യോഗസ്ഥരെ സ്ഥലംമാറ്റി നിയമിക്കുന്നു.

ക്രമ നമ്പർ	പേര്, നിലവിൽ ജോലി നോക്കുന്ന തസ്തിക, ആഫീസ്	സ്ഥലംമാറ്റി നിയമിക്കുന്ന തസ്തിക, ആഫീസ്
1	ശ്രീ. പി. പത്മകുമാർ, ഡെപ്യൂട്ടി ദേവസ്വം കമ്മീഷണർ (P&SGRC), ദേവസ്വം കമ്മീഷണർ ആഫീസ്	ഡെപ്യൂട്ടി ദേവസ്വം കമ്മീഷണർ (ഫിനാൻസ് & ഇൻസ്പെക്ഷൻ), ദേവസ്വം കമ്മീഷണർ ആഫീസ്
2	ശ്രീ. വി. കൃഷ്ണകുമാരവാര്യാർ, ഡെപ്യൂട്ടി ദേവസ്വം കമ്മീഷണർ, പത്തനംതിട്ട	എക്സിക്യൂട്ടീവ് ആഫീസർ, ശബരിമല
3	ശ്രീമതി. സി. സുനില, ഡെപ്യൂട്ടി ദേവസ്വം കമ്മീഷണർ (അഡ്മിനിസ്ട്രേഷൻ), ദേവസ്വം കമ്മീഷണർ ആഫീസ്	ഡെപ്യൂട്ടി ദേവസ്വം കമ്മീഷണർ (P&SGRC), ദേവസ്വം കമ്മീഷണർ ആഫീസ്
4	ശ്രീ. ബി.എസ്. ശ്രീകുമാർ, ഡെപ്യൂട്ടി ദേവസ്വം കമ്മീഷണർ (ഫിനാൻസ് & ഇൻസ്പെക്ഷൻ), ദേവസ്വം കമ്മീഷണർ ആഫീസ്	ഡെപ്യൂട്ടി ദേവസ്വം കമ്മീഷണർ, പത്തനംതിട്ട
5	ശ്രീ. വി.എസ്. രാജേന്ദ്രപ്രസാദ്, എക്സിക്യൂട്ടീവ് ആഫീസർ, ശബരിമല	ഡെപ്യൂട്ടി ദേവസ്വം കമ്മീഷണർ, ഹൈക്കോർട്ട് ആഡിറ്റ് സെക്ഷൻ, ദേവസ്വം ബോർഡ് ആഫീസ്

ഖൺഡിക III ൽ ക്രമ നമ്പർ 2, 5 എന്നിവയിൽ വിവരിച്ചിട്ടുള്ള ശബരിമല എക്സിക്യൂട്ടീവ് ആഫീസർ തസ്തികയിലെ സ്ഥലംമാറ്റം ബഹു: ഹൈക്കോടതിയുടെ അനുമതിക്ക് വിധേയമായിരിക്കുന്നതാണ്.

തിരുവിതാംകൂർ ദേവസ്വം ബോർഡിനുവേണ്ടി

(ഒപ്പ്)  
സെക്രട്ടറി

പകർപ്പ് :-

- 1. എല്ലാ ഡിപ്പാർട്ട്മെന്റ്/ആഫീസ് മേധാവികൾക്കും
- 2. The Incumbents concerned
- 3. ഇ.ഡി.പി. സെക്ഷൻ
- 4. മിനിറ്റ്സ് സെക്ഷൻ
- 5. സെക്ഷൻ ഫയൽ
- 6. ഫയൽ ബുക്ക്
- 7. ഫയൽ ആഫീസ് കോപ്പി.

അംഗീകാരത്തോടെ/പുറപ്പെടുവിക്കുന്നത്

  
അസിസ്റ്റന്റ് സെക്രട്ടറി

2 SK